

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಅಕ್ಟೋಬರ್ 17, ಸಾದ್ಯಾ ಕಾಳಾಚೊ ಎಕುಣಿಸಾವೊ ಆಯ್ತಾರ್

1. ಆಯ್ತಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಮಾಂ, ಲಿತುಜೆಂತ್ ತಶೆಂಚ್ ಗಾಯಾನಾಂತ್ ಕುಮಕ್ ಕೆಲೆಲ್ಯಾಂಕ್ ದೇವ್ ಬರೆಂ ಕರುಂ.
2. ಅಕ್ಟೋಬರ್ 18, ಸೊಮಾರಾ ಸಾಂ ಲೂಕ್ ವಾಂಜೆಲಿಸ್ತ್ ಹಾಚೆಂ ಘೆಸ್ತ್.
3. ಗೆಲೆತ್ಯಾ ಆಯ್ತಾರಾ ಆಂಜೆಲೊರ್ ಯುವಸಂಚಾಲನಾನ್ ಬಾಳ್ ಆಂಜೆಲೊರ್ ಕಾರ್ಯೆಂ ಆಸಾ ಕೆಲ್ಲೆ. ಹ್ಯಾ ಕಾರ್ಯಾಂತ್ ವಾಂಟೊ ಘೆತ್ಲೆಲ್ಯಾ ಭುರ್ಗ್ಯಾಂಕ್ ತಶೆಂಚ್ ತಾಂಚ್ಯಾ ವ್ಹಡಿಲಾಂಕ್, ಆರ್ಥಿಕ್ ಕುಮೊಕ್ ತಶೆಂಚ್ ಹೆಂ ಕಾರ್ಯೆಂ ಮಾಂಡುನ್ ಹಾಡುಂಕ್ ಆಧಾರ್ ದಿಲ್ಲಾಂಕ್, ಸಾಂಸ್ಕೃತೀಕ್ ಕಾರ್ಯಾಂತ್ ವಾಂಟೊ ಘೆತ್ಲೆಲ್ಯಾ, ವೈಸಿಯಸ್ ತಶೆಂಚ್ ಆಂಜೆಲೊರ್ ಯುವಸಂಚಾಲನಾಕ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ.
4. ಆಜ್ ಮಿಸಾಂವ್ ಆಯ್ತಾರ್. ಆಜ್ ಸಾಂಜೆರ್ 5.00 ವರಾರ್ ತಶೆಂಚ್ ಆಯ್ತಾರಾ ದುಸ್ರ್ಯಾ ಮಿಸಾ ಉಪ್ರಾಂತ್ ತುಮಿ ದಾನ್ ದಿಲ್ಲಾ ವಸ್ತುಂಚೆಂ ಏಲಂ ಆಸಾ. ತುಮಿ ಸರ್ವಾಂನಿ ಏಲಂಕ್ ರಾವೊನ್ ಮಿಸಾಂವ್ ವಾವ್ರಾಕ್ ಆಧಾರ್ ದೀಜಯ್ ಮ್ಹಣ್ ವಿನಂತಿ ಕರ್ತಾಂ. ಫಾಲ್ಯಾ ದುಸ್ರ್ಯಾ ಮಿಸಾ ಉಪ್ರಾಂತ್ ಬ್ರೆಕ್ ಫಾಸ್ಟ್ ತಯಾರ್ ಆಸಾ. ಪುಣ್ ಪೈಶೆ ದೀಂವ್ಕ್ ಆಸ್ತೆಲೆ, ಸಾಂಗಾತಾಚ್ ರಾಂದ್ಲೆ ದುಕ್ರಾ ಮಾಸ್ ಏಲಂಕ್ ಆಸ್ತೆಲೆ. ಹೊ ಸಗ್ಳೊ ವಾವ್ರ್ ಮಿಸಾಂವಾ ಖಾತಿರ್ ದೆಕುನ್ ಹರೈಕ್ಲಾಚಿ ವಾಂಟೊ ಘೆವ್ನ್ ಬೊರೆ ಮನ್ ದಾಕಂವ್ಕ್ ವಿನಂತಿ ಕರ್ತಾಂ.
5. ಆಮ್ಚ್ಯಾ ಫಿರ್ಗಜೆಚೆಂ ವಾರ್ಷಿಕ್ ಲೇಕ್ ಆರ್ಥಿಕ್ ಸಮಿತಿನ್ ತಶೆಂಚ್ ಗೊವ್ಳಿಕ್ ಪರಿಷದೆನ್ ಮಂಜೂರ್ ಕೆಲಾ. ತುಮಿ ಪಳೆಂವ್ಚ್ಯಾಕ್ ಆನಿ ಸವೊನ್ ಘೆಂವ್ಚ್ಯಾಕ್ ನೊಟೀಸ್ ಬೋರ್ಡಾರ್ ಘಾಲಾಂ. ಯೆಂವ್ಚ್ಯಾ ಸನ್ವಾರಾ ಪರ್ಯಾಂತ್ ನೊಟೀಸ್ ಬೋರ್ಡಾರ್ ಆಸ್ತೆಲೆಂ.
6. ಗೆಲೆತ್ಯಾ ಬುದ್ವಾರಾ ಸಾಂಜೆರ್ ಫಿರ್ಗಜ್ ಗೊವ್ಳಿಕ್ ಪರಿಷದೆಕ್ ದಿಯೆಸೆಜಿಚಾ ಗೊವ್ಳಿಕ್ ಯೋಜನಾಂಚೆರ್ ತರ್ಭೆತಿ ದವರ್ಲೆಲಿ. 21 ಆಯೋಗಾಕ್ ಸಂಚಾಲಕ್ ಆನಿ ಸಂಯೋಜಕಾಂಕ್ ವಿಂಚ್ಲಾತ್ ಆನಿ ತಾಣಿಂ ವಿವಿಧ್ ಕಾರ್ಯಕ್ರಮಾಂ ಕರುಂಕ್ ಆಸ್ತೆಲಿಂ. ಹ್ಯಾ ವಾವ್ರಾಕ್ ತುಮ್ಮೊ ಸಹಕಾರ್ ಆಶೆತಾಂವ್. ಮಿಟಿಂಗಾಕ್ ಹಾಜರ್ ಜಾಲ್ಲ್ಯಾ ಗೊವ್ಳಿಕ್ ಪರಿಷದೆಚಾ ಸರ್ವ್ ಸಾಂದ್ಯಾಂಕ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ. 21 ಆಯೋಗಾಂಚಾ ಸಂಚಾಲಕಾಂಚೆಂ ಮೀಟಿಂಗ್ ಯೆಂವ್ಚ್ಯಾ ಮಂಗಳ್ಯಾರಾ ಅಕ್ಟೋಬರ್ 19 ತಾರಿಕೆರ್ ಸಾಂಜೆರ್ 6 ವರಾರ್ ಮಿನಿ ಹೊಲಾಂತ್ ಆಸ್ತೆಲೆ. ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
7. 2018 ಆನಿ 2019 ವರ್ಸಾಂತ್ ಭುರ್ಗ್ಯಾಂಚೊ ದಿವಸ್ ಆಚರಣ್ ಕೆಲ್ಲೊ. ಆಮ್ಚ್ಯಾ ಫಿರ್ಗಜೆಚಾ ಭುರ್ಗ್ಯಾಂಕ್ ತಾಲೆಂತಾ ಪ್ರದರ್ಶಿತ್ ಕರುಂಕ್ ಆವ್ಕಾಸ್ ದಿಂವ್ಚ್ಯಾಕ್ ನವೆಂಬರ್ 14 ತಾರಿಕೆರ್ ಆಯ್ತಾರಾ ಸಾಂಜೆಚಾ ವೆಳಾರ್ ಭುರ್ಗ್ಯಾಂಚೊ ದಿವಸ್ ಸಂಭ್ರಮ್ತೆಲ್ಯಾಂವ್. ಪಯ್ಲ್ಯಾ ಕ್ಲಾಸಿ ಥಾವ್ನ್ ಡಿಗ್ರಿ, ಡಿಪ್ಲೋಮಾ, ಮೆಡಿಕಲ್, ಪಾರಾಮೆಡಿಕಲ್, ನರ್ಸಿಂಗ್ ಶಿಕಾಪ್ ಜೊಡ್ಚ್ಯಾ ಸಕ್ಳಡ್ ಭುರ್ಗ್ಯಾಂನಿಂ ಹಾಂತು ವಾಂಟೊ ಘೆಜಯ್ ತಶೆಂಚ್ ವ್ಹಡಿಲಾನಿಂ ಭುರ್ಗ್ಯಾಂಕ್ ಪ್ರೋತ್ಸಾಹ್ ದೀಜಯ್ ಮ್ಹಣ್ ವಿನಂತಿ. ಪೊದಾಂ, ಡ್ಯಾನ್ಸ್, ನಾಟ್ಯಾಳೆ, ಜೋಕ್ಸ್ ಆನಿ ಇತರ್ ವಿಷಯಾಂಚೆರ್ ಭುರ್ಗ್ಯಾಂಕ್ ತರ್ಭೆತಿ ಧೀಂವ್ಕ್ ವ್ಹಡಿಲಾಂಚಿ ಗರ್ಜ್ ಆಸಾ. ಕೊಣಾಕ್ ಆಸಕ್ತ್ ಆಸಾ ತಾಣಿಂ ಫಾಲ್ಯಾ ಸೊಮಾರಾ ಸಾಂಜೆರ್ 5.30 ವರಾರ್ ಮಿನಿ ಹೊಲಾಂತ್ ಮೆಳೊಂಕ್ ವಿನಂತಿ.

8. ಭುರ್ಗ್ಯಾಂಚಾ ದಿಸಾಕ್ ಸರಿ ಜಾವ್ನ್ 1 ವರ್ಸಾ ಥಾವ್ನ್ 4 ವರ್ಸಾಂ ಬಿತಲ್ಲ್ಯಾ ಭುರ್ಗ್ಯಾಂಚ್ಯೊ 6 X 8 ಇಂಚಸ್ ಗಾತ್ರಾಚ್ಯೊ ತಸ್ವಿಯೊ ಯೆಂವ್ಚ್ಯಾ ಸನ್ವಾರಾ 23 ತಾರಿಕೆ ಬಿತರ್ ದಫ್ತಾರಾಕ್ ಪಾವಿತ್ ಕರುಂಕ್ ವಿನಂತಿ.
9. ಗೆಲೆತ್ಯಾ ಹಫ್ತಾಂತ್ ಗೊಖಿಕ್ ಪರಿಷದ್ ಮಿಟಿಂಗಾರ್ ಬೈಬಲ್ ಕ್ವಿಜ್ ಮಾಂಡುನ್ ಹಾಡಿಜಯ್ ಮ್ಹಳ್ಳೆಂ ಸೂಚನ್ ಆಯಿಲ್ಲೆಂ. ತಾಕಾ ಸರಿ ಜಾವ್ನ್ ಆಂಜೆಲೊರ್ ಯುವಸಂಚಾಲನ್ ತಶೆಂಚ್ ದೇವ್ ಆಪಣ್ಣೆಂ ಆನಿ ಪವಿತ್ರ್ ಪುಸ್ತಕಾಚೆ ಆಯೋಗ್ ಹೆಂ ಕಾರ್ಯೆಂ ನವೆಂಬರ್ 7 ತಾರಿಕೆರ್ ಆಯ್ತಾರಾ ಸಂಜೆರ್ 4.00 ವರಾರ್ ಮಾಂಡುನ್ ಹಾಡ್ತಾತ್. ನವ್ಯಾ ಸೊಲ್ಲ್ಯಾಂತ್ಲಿಂ ಸವಾಲಾಂ ಮಾತ್ರ್ ಆಸ್ತೆಲಿಂ. ದೆಕುನ್ ಬೈಬಲ್ ಕ್ವಿಜಾಕ್ ಸವಾಲಾಂ ಮಾತೆವಾಚಾ ವಾಂಜೆಲಾ ಥಾವ್ನ್ ಉಗ್ಡಾಪಣ್ ಪುಸ್ತಕ್ ಪರ್ಯಂತ್ ಆಸ್ತೆಲಿಂ. ಏಕಾ ವಾಡ್ಯಾಂತ್ 4 ಜಣಾಂಕ್ ಅವ್ಕಾಸ್ ಆಸಾ, ಪ್ರಾಯೆಚಿ ಗಡ್ ನಾಂ. ಜಿಕ್ಲೆಲ್ಯಾಂಕ್ ಆಕರ್ಷಿತ್ ಬಹುಮಾನಾ ದಿತೆಲ್ಯಾಂವ್. ಸಕ್ಡ್ ವಾಡ್ಯಾಚ್ಯಾಂನಿ ವಾಂಟೊ ಘೆಂವ್ಕ್ ವಿನಂತಿ.
10. ತಶೆಂಚ್ ನವೆಂಬರ್ 7 ತಾರಿಕೆರ್ ಆಯ್ತಾರಾ ಕಥೊಲಿಕ್ ಸಭೆನ್ ಚಲವ್ನ್ ವರ್ಜ್ಯಾ ಭಾಷಣ್ ಸ್ಪರ್ಧ್ಯಾಂತ್ ಭಾಗ್ ಘೆತೆಲ್ಯಾಂಕ್ ಯೆಂವ್ಚ್ಯಾ ಆಯ್ತಾರಾ ಅಕ್ಟೋಬರ್ 24 ತಾರಿಕೆರ್ ಸಾಂಜೆರ್ 4.30 ವರಾರ್ ತರ್ಬೆತಿ ಶಿಬಿರ್ ದವರ್ಲಾ. ಭಾಷಣ್ ಸ್ಪರ್ಧ್ಯಾಂತ್ ಭಾಗ್ ಘೆತೆಲ್ಯಾಂನಿ ವೆಳಾರ್ ಹಾಜರ್ ಜಾಂವ್ಚೆಂ.
11. ಗೆಲೆತ್ಯಾ ಸುಕ್ರಾರಾ ವಾರಾಡೊ ಮಟ್ವಾರ್ ವೈಸಿಯಸ್ ಭುರ್ಗ್ಯಾಂಕ್ ಖೆಳ್ ಪಂದ್ಯಾಟ್ ಮಾಂಡುನ್ ಹಾಡ್ಲೆಲೆ. ಆಮ್ಚ್ಯಾ ಫಿರ್ಗಜೆಚಾ ಸುಮಾರ್ 35 ಯುವಜಣಾಂನಿ ವಾಂಟೊ ಘೆವ್ನ್ ಏಕ್ ಪ್ರಥಮ್ ಆನಿ ತೀನ್ ದುಸ್ರೆಂ ಬಹುಮಾನಾ ಅಪ್ಣಾಯ್ಲೆಂತ್. ಖೆಳಾ ಪಂದ್ಯಾಟಾಂತ್ ವಾಂಟೊ ಘೆತ್ಲೆಲ್ಯಾ ವೈಸಿಯಸ್ ಭುರ್ಗ್ಯಾಂಕ್ ತಾಂಕಾ ಉತ್ತೇಜನ್ ದಿಲ್ಲ್ಯಾ ತಾಂಚ್ಯಾ ವ್ಹಡಿಲಾಂಕ್, ತಾಂಕಾ ಮಾರ್ಗದರ್ಶನ್ ದಿಲ್ಲ್ಯಾ ಶ್ರೀ ರೋಶನ್ ಪತ್ರಾವೊ, ರೆನಿಟಾ ಮಿನೇಜಸ್ ತಶೆಂಚ್ ಸಹಾಯಕ್ ವಿಗಾರಾಕ್ ದೇವ್ ಬರೆಂ ಕರುಂ ಮ್ಹಣ್ತಾ ಆನಿ ತಾಂಚೆರ್ ದೆವಾಚಿ ಆಶೀರ್ವಾದಾಂ ಮಾಗ್ತಾಂ.
12. ತುಮ್ಕಾಂ ಅಲ್ಮಾಂಕ್ ಮಿಸಾಂ ದೀಂವ್ಕ್ ಆಸ್ಲ್ಯಾರ್ ದಿವ್ಯೆತ್. ತಿಂ ಮಿಸಾಂ ಆಮಿ ಬಿಸ್ಪಾಚಾ ಘರಾ ಥಾಡ್ನ್ ದಿತೆಲ್ಯಾಂವ್.